

ಉತ್ತರ : ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಅತಿಕ್ರಮಣ ಕ್ರಮಬದ್ಧ ಗೊಳಿಸಲು ಕೇಳಿಕೊಂಡಿರುವ ಪ್ರಕರಣಗಳಲ್ಲಿ 30 ವರ್ಷದ್ದೇ ಅತಿ ಹಳೆಯ ಪ್ರಕರಣವಾಗಿರುತ್ತದೆ. ವಿಲ್ಲ ಅತಿಕ್ರಮಣಕಾರರೂ ಕ್ರಮಬದ್ಧತೆಗಾಗಿ ಕೇಳಿಕೊಂಡಿದ್ದಾರೆ.

ಆ) 279 ಕುಟುಂಬಗಳು.

ಇ) ಆಯಾಂ ಪ್ರಕರಣಕ್ಕನುಗುಣವಾಗಿ, ಕೇಂದ್ರ ಸರ್ಕಾರದ ಒಪ್ಪಿಗೆ ಪಡೆದು ಕ್ರಮಬದ್ಧ ಗೊಳಿಸುವ ವಿಷಯವನ್ನು ಪರಿಶೀಲಿಸಲಾಗುತ್ತಿದೆ.

ಈ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎಂ. ಎಂ. ನಾಗಯ್ಯ : ಅಧ್ಯಕ್ಷರೇ, ಅತಿಕ್ರಮಣ ಕ್ರಮಬದ್ಧ ಗೊಳಿಸಲು ಕೇಳಿಕೊಂಡಿರುವ ಪ್ರಕರಣಗಳಲ್ಲಿ 30 ವರ್ಷದ್ದೇ ಅತಿ ಹಳೆಯ ಪ್ರಕರಣವಾಗಿರುತ್ತದೆಂದು ಹೇಳಿದ್ದೀರಿ. 30 ವರ್ಷಗಳಷ್ಟು ಸಮಯ ಏತಕ್ಕೆ ಆಯಿತು ಎಂದು ಕೇಳುತ್ತೇನೆ. ಎರಡನೆಯದಾಗಿ ಕೇಂದ್ರ ಸರ್ಕಾರದ ಒಪ್ಪಿಗೆ ಪಡೆದು ಕ್ರಮಬದ್ಧ ಗೊಳಿಸುವುದಾಗಿ ತಿಳಿಸಿದ್ದೀರಿ. ಇದರ ಬಗ್ಗೆ ತುರ್ತು ಕ್ರಮ ಕೈಗೊಳ್ಳುತ್ತೀರಾ ? ಮೂರನೆಯದಾಗಿ ತಾವು ಅಲ್ಲಿರುವುದು 279 ಕುಟುಂಬಗಳೆಂದು ತಿಳಿಸಿದ್ದೀರಿ. ಆದರೆ ಅಲ್ಲಿ ಇನ್ನೂ ಜಾಸ್ತಿ ಕುಟುಂಬಗಳಿವೆ. ಇದರ ಬಗ್ಗೆ ತಾವು ಸ್ಥಳದಲ್ಲಿಯೇ ಅವರನ್ನು ಗುರುತಿಸಿ ಪಶ್ಚಿ ಕೊಸತಕ್ಕ ಕಾರ್ಯಕ್ರಮಗಳನ್ನು ಕೈಗೊಳ್ಳುತ್ತೀರಾ ?

ಶ್ರೀ ಬಿ. ಎ. ಜೀವಿಜಯ : ಅಧ್ಯಕ್ಷರೇ, ಒಟ್ಟು 280 ಪ್ರಕರಣಗಳಲ್ಲಿ ಒಂದು ಪ್ರಕರಣ ಹುಣು ಸೂರು ಡಿವಿಜನ್ನಿಗೆ ಸಂಬಂಧಪಟ್ಟಿದ್ದು ಇನ್ನು ಉಳಿದ 279 ಪ್ರಕರಣಗಳು ಮಾಡಿಕೊರಿ ವಿಧಾಗಕ್ಕೆ ಸೇರಿದ್ದು. ಆದರಲ್ಲಿ ಪರಿಶಿಷ್ಟ ವರ್ಗಕ್ಕೆ ಸೇರಿದವರು 67, ಪರಿಶಿಷ್ಟ ಜಾತಿಗೆ ಸೇರಿದವರು 16 ಮತ್ತು ಇನ್ನುಳಿದವರು 196 ಪ್ರಕರಣಗಳಿವೆ. ನನ್ನ ತಿಳುವಳಿಕೆ ಪ್ರಕಾರ ದಟ್ಟವಾದ ಅರಣ್ಯದಲ್ಲಿ ಅತಿಕ್ರಮಣ ಮಾಡಿದರೆ ಅವರನ್ನು ಅಲ್ಲಿಂದ ತೆರವು ಮಾಡತಕ್ಕ ನಿರ್ಧಾರವನ್ನು ಕೇಂದ್ರ ಸರ್ಕಾರದ ನೀತಿಯ ಪ್ರಕಾರ ಕೈಗೊಂಡಿದ್ದೇವೆ. 1978ನೇ ಇಸವಿಯಲ್ಲಿ ಕೇಂದ್ರ ಸರ್ಕಾರದ ಅರಣ್ಯ ಕಾಯಿದೆ ಬಂದಮೇಲೆ ಅವುಗಳನ್ನು ಕ್ರಮಬದ್ಧ ಗೊಳಿಸಲು ಆಗಿಲ್ಲ. ನಾವು ಇದಕ್ಕಾಗಿ ಕೇಂದ್ರ ಸರ್ಕಾರಕ್ಕೆ ಅನೇಕ ಕಾಗದ ಪತ್ರಗಳನ್ನು ಬರೆದಿದ್ದೇವೆ. ಅವರು ಒಂದು ಕಮಿಟಿಯನ್ನು ಮಾಡಿದ್ದಾರೆ. ಅದು ಏನು ತೀರ್ಮಾನ ಮಾಡುತ್ತಾರೋ, ಆ ತೀರ್ಮಾನದ ಪ್ರಕಾರವಾಗಿ ನಾವು ನಡೆದುಕೊಳ್ಳುವುದಕ್ಕೆ ಸಾಧ್ಯವಾಗುತ್ತದೆ.

ವಿಷಯ : ಅರಕಲಗೂಡು ತಾಲ್ಲೂಕು ಮಲ್ಲಿಪಟ್ಟಣ ಹೋಬಳಿಯಲ್ಲಿ ಹರಿಯುತ್ತಿರುವ

ನ್ಯಾಯದ ಹಳ್ಳಕ್ಕೆ ಪಿಕ್‌ಅಪ್ ಹಾಕಿಸುವ ಬಗ್ಗೆ

ಪ್ರಶ್ನೆ : 195 (681) ಶ್ರೀ ಕೆ. ಬಿ. ಮಲ್ಲಪ್ಪ (ಅರಕಲಗೂಡು).— ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ;

ಅ) ಅರಕಲಗೂಡು ತಾಲ್ಲೂಕು ಮಲ್ಲಿಪಟ್ಟಣ ಹೋಬಳಿಯಲ್ಲಿ ಹರಿಯುತ್ತಿರುವ ನ್ಯಾಯದ ಹಳ್ಳಕ್ಕೆ ಪಿಕ್‌ಅಪ್ ಹಾಕಿ ಸದರಿ ಹೋಬಳಿಯ ಕೆಲವು ಗ್ರಾಮಗಳಿಗೆ ನೀರಾವರಿ ಅನುಕೂಲ ಬದಗಿಸಲು ಸರ್ಕಾರದವರು ಆಲೋಚಿಸಿರುವರೇ ;

ಆ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ವೆ ಮಾಡಿ ಅಂದಾಜನ್ನು ತಯಾರಿಸಲಾಗಿದೆಯೇ ;

ಇ) ಅಂದಾಜಿನ ಮೊಬಲಗೆಷ್ಟು ?

ಉತ್ತರ : ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ) ಪರಿಶೀಲನೆಯಲ್ಲಿದೆ.

ಆ) ತನಿ ನಡೆಸಲಾಗುತ್ತಿದೆ.

ಇ) “ಆ” ಉತ್ತರದಿಂದ ಇದು ಉದ್ಭವಿಸುವುದಿಲ್ಲ.

ಶ್ರೀ ಕೆ. ಬಿ. ಮಲ್ಲಪ್ಪ :— ಅಧ್ಯಕ್ಷರೇ, (ಆ) ಪ್ರಶ್ನೆಗೆ ಉತ್ತರವಾಗಿ ಪರಿಶೀಲನೆಯಲ್ಲಿದೆ ಎಂದು ಹೇಳಿದ್ದಾರೆ. ಆದರೆ ನಾನು ಈ ಪ್ರಶ್ನೆಯನ್ನು ಕಳೆದ 5-6 ವರ್ಷಗಳಿಂದಲೂ ಕೇಳುತ್ತಲೇ ಬಂದಿದ್ದೇನೆ. ಹಿಂದಿನ ಮಂತ್ರಿಗಳವರು ಮತ್ತು ಈಗಿನ ಮಂತ್ರಿಗಳವರು ಸಹ ಪರಿಶೀಲನೆಯಲ್ಲಿದೆಯೆಂದು ಹೇಳುತ್ತಿದ್ದಾರೆ. ಇದನ್ನು ಯಾವಾಗ ಕಾರ್ಯಾಚರಣೆಗೆ ತರುತ್ತಾರೋ ಗೊತ್ತಿಲ್ಲ. ಇದರ ಬಗ್ಗೆ ಅಂದಾಜು ಏನಾದರೂ ತಯಾರಾಗಿದೆಯೇ, ಸರ್ವೆ ಆಗಿದ್ದರೆ ಸರ್ವೆ ಮಾಡಿಸುತ್ತೀರಾ ? ಸರ್ವೆ ಮಾಡಿಸಿ ಅಂದಾಜು ತಯಾರಿ ಮಾಡಿ ಈ ಸಾಲಿನ ಬಡ್ಡೆಟ್ಟಿನಲ್ಲಾದರೂ ಸೇರಿಸಿ ಇದನ್ನು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ :— ಈಗ ಪ್ರಿಲಿಮಿನರಿ ಇನ್‌ವೆಸ್ಟಿಗೇಷನ್ ಎಲ್ಲಾ ಆಗಿ ಹೋಗಿದೆ. ಈಗ ಖಚಿತವಾಗಿ ಆ ಹಳ್ಳದಲ್ಲಿ ಎಷ್ಟು ನೀರು ಬರುತ್ತದೆ ಎನ್ನುವುದನ್ನು ಕಂಡುಹಿಡಿಯುವುದಕ್ಕೆ ಹೇಳಿದ್ದೇನೆ. ಆ ವರದಿ ತರಿಸಿಕೊಂಡು ಮುಂದಿನ ಸಾಲಿನ ಬಡ್ಡೆಟ್ಟಿನಲ್ಲಿ ಸೇರಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.